

Dagstovnar og dagrøkt

Kunning



Tórshavnar kommuna



Dagstovnar og dagrøkt

Endamálið

- at skapa álit og tryggleika, bæði fyri foreldur og børn, soleiðis at foreldur ekkaleys kunnu fara til arbeiðis og vita, at børnini eru í góðum hondum.
- í samstarvi við heimini at styrkja barnsins fjølbroyttu menning í neyvum samspæli við náttúruna.
- at skapa umstøður, so barnið fær móguleika at menna síni skapandi evni.
- at barnið fær móguleika at skapa egnar karmar og vera partur av einum felagsskapi við teimum krøvum og teirri ábyrgd, hetta ber við sær.
- at børnini fáa góðar umstøður at spæla og at kanna umheimin.
- at tryggja børnunum eitt heilsugott og stimbrandi umhvørvi bæði innan- og uttandura, hósandi til aldur og førleika barnsins.
- at tryggja børnunum fjølbroyttar og mennandi upplivingar.

Tænastumál

Sum liður í at varðveita og styrkja endamálsorðingina verður virkað fyri:

- at leiðari og starvsfólkið er útbúgvandi til uppgávuna.
- at starvsfólkið framhaldandi verður ment á økinum.
- at tey tilboð, barninum verða boðin, í mest móguligan mun verða sum ætlað.
- at barnið er saman við javnaldrum.



Skráseting á bíðilista

Fyri at koma á bíðilista og fáa boðið pláss skal barnið verða skrásett búgvandi í kommununi, tó kunnu ættleidd børn koma á bíðilista, tá foreldur, ið ættleiða, kunnu vísa váttan, at teimum er ávíst serstakt barn. Eisini kunnu foreldur, ið hava í hyggju at flyta til Tórshavnar kommunu, skriva seg á bíðilista 6 mánaðir, áðrenn flutt verður í kommununa.

Harumframt kunnu foreldur, sum eru undir útbúgving ella hava eina ávísa uppgávu at loysa – og búgva uttanlands, fáa børnini ansað í tveir til seks mánaðir, treytað av, at tey hava váttan frá útbúgvingarstaði ella arbeiðsgevara og talan er um avmarkað tíðarskeið.

Vegleiðing

Er tørvur á vegleiðing, fæst hon í Snarskivuni. Sjálgvreiðsla til tilboðini er á www.torshavn.fo.

Tilboð um pláss í dagrøkt ella dagstovni

Tilboðini fevna um dagrøkt, vøggustovu, barnagarð og frítíðarskúla. Neyðugt er at skráseta barnið í skipanini hjá Tórshavnar kommunu til nevndu tilboð.

Vøggustovu- ella barnagarðsbørn

Vøggustovu- ella barnagarðsbørn: Børn, ið fylla trý ár millum 1. januar og 31. oktober í upptøkuárinum, verða mett sum barnagarðsbørn alt upptøkuárið.

Foreldur kunnu, í samráð við stovnsleiðarar, í hvørjum einstøkum føri gera av, um barnið skal verða verandi í vøggustovu, tí tað ikki er búgvið at fara í barnagarð. Eisini kunnu børn, ið fylla trý ár eftir 31. oktober, fara í barnagarð, um tey eru búgvín til tess.

Skiftið frá vøggustovu til barnagarðsgjald

Skifti frá vøggustovugjaldi til barnagarðsgjald er í seinasta lagi 31. juli í árinum, tá barnið hevur barnagarðsaldur.

Tillutan av plássi í upptøkuárinum

Høvuðsupptøkan til pláss á stovni og í dagrøkt fer fram í mars mánað, og miðað verður ímóti, at foreldrini tá fáa fráboðan um, hvar barnið fær pláss.

Um ikki verður tikið av plássinum

Tað fær ongar fylgjur fyri støðu barnsins á bíðilistanum, um ikki verður tikið av stovns- ella dagrøktarplássi.



Vøggustovur og barnagarðar

- dagstovnarnir skulu raðfestast eftir ynski. Stovnar, ið ikki eru raðfestir, standa ikki í boði.
- raðfestast skulu í minsta lagi fyra stovnar við vøggustovum, um ynski er um vøggustovu.
- raðfestast skulu í minsta lagi fyra stovnar við barnagarðsstovum, um ynski er um í barnagarð.
- miðað verður ímóti, at systkin koma á sama stovn, um foreldur ynskja tað.
- miðað verður altíð eftir at fáa barnið inn á hægst raðfesta stovn. Tó kann koma fyri, at fyrsta ynski ikki er møguligt at lúka.
- minst tvey børn av sama kyni skulu vera í somu stovu.

Dagrøkt

Dagrøktarøkini eru seks í tali:

- Argir
- Vesturbýurin og Norðasta Horn
- Miðbýurin og Eysturbýurin
- Ternuryggur, Hoyvík og Hvítanes
- Kaldbak
- Kollafjørður

Dagrøktarøkini skulu raðfestast. Dagrøktarøki, ið ikki eru raðfest, standa ikki í boði. Skal dagrøkt standa barninum í boði, er neyðugt at skriva tað á umsóknarskjalið. Barn í dagrøkt verður standandi á bíðilista til stovnspláss, um søkt hevur verið um hetta, og verður tað javnsett við børn, ið ikki eru í ansing.

Broyta ynski

Um ynski er, at fáa broytt gamlar raðfestingar, má sigast frá á Snarskivuni. Hetta kann vera í sambandi við at flutt verður í annað bústaðarøki, ella at nýggjur stovnur er komin.

Upptøka

Øll skrásett børn koma á ein høvuðslista, har raðfest verður eftir aldri á barninum. Børnini verða somuleiðis skrásett á serligu listunum hjá hvørjum stovni sær og dagrøktini, so sum ynskt er á umsóknarblaðnum. Raðfestingin á nevndu listum er eftir høvuðslistanum.

Tá pláss verða lutað út, verður hugt eftir, hvør er fremstur á serligu listunum til tøka plássid. Er tøkt pláss á vøggustovu, fær barnið ovast á vøggustovulistanum boðið plássid.

Børn, sum eru í dagrøkt frá 1. oktober verða verandi í dagrøkt til komandi summar.

Uppsagnarfreist

Verður barn tikið úr ansing á stovni, er uppsagnarfrestin ásett til 2 mánaðir, galdandi frá 1. ella 15. í komandi mánaði. Boðast skal skrivliga frá til Snarskivuna.

Fyri dagrøkt er uppsagnarfrestin ásett til 1 mánað. Boðast skal frá á dagrøktarskrivstovuni.

Farloyvi

Foreldur kunnu skrivliga søkja um, at barnið fær farloyvi frá ansingarplássinum við tí trygd, at tað aftur fær plássid, tá farloyvistíðin er úti. Einasta treytin fyri farloyvi er, at barnið er burtur frá ansingarstaðnum í minsta lagi 6 mánaðir. Boðast skal skrivliga frá í seinasta lagi tveir mánaðir innan farloyvi ynskist, og innan pláss ynskist aftur.

Um flutt verður úr kommununi í avmarkað tíðarskeið t.d. í sambandi við útbúgving, kunnu foreldur skrivliga søkja um farloyvi fyri barn á bíðilista í upp til eitt ár í senn.

Fíggarligur stuðul

Tey, ið fáa forsorgarhjálp frá Almannastovuni, kunnu fáa eitt mánaðarligt ískoyti vegna vantandi barnaansing. Tað ber til at venda sær til Snarskivuna at fáa vátan um at ikki ber til at útvega ansing.

Frípláss

Í Snarskivuni og á www.torshavn.fo fæst kunngerð um gjaldsreglur fyri dagstovnar og dagrøkt. Har eru allar viðkomandi upplýsingar um, nær ein kann søkja um fult ella lutvíst frípláss.

Avsláttur fyri systkin

Hava foreldur fleiri børn í ansing, gjalda tey fult gjald fyri bíligasta plássid

og 75% fyri dýraru plássini. Hava foreldur fleiri børn í ansing, sum øll eru í dýraru plássunum, gjalda tey 75% av øllum plássum.

Serlig atlit

Barnaverndarnevndin kann vegna serlig atlit mæla til, at børn sleppa framum á bíðilistanum.

Ynski um at flyta stovn

Er ynski um at fáa barnið flutt í annan stovn ella annað dagrøktarøki, verður tað gjørt við at útfylla flytingarskjál. Børn verða flutt við høvuðsupptøku. Freistin at søkja um flyting er 1. februar.

Eftirstøða

Um eftirstøðan fyri at hava barn á dagstovni ella dagrøkt fer upp um 2 mánaðir, kann kommunan ella stovnurin avgera at siga plássið upp.

Ónøgd

Um ónøgd er við viðurskiftum á stovni ella dagrøkt, verður mælt til at kunna leiðaran á stovninum ella dagrøktini. Eisini eru foreldur ella avvarðandi vælkomin at venda sær til kommununa, um tað er eitthvørt tey eru ónøgd við.

Kæran

Avgerðir, tiknar av kommununi sambært Dagstovnalógini, kunnu kærast til landsstýrismannin í Mentamálaráðnum.

Mentamálaráðið

Hoyvíksvegur 72

Postrúm 3279

FO-110 Tórshavn

mmr@mmr.fo





Tórshavnar kommuna

Postsmoga 32

FO-110 Tórshavn

Tel 30 20 10

Fax 30 20 11

torshavn@torshavn.fo

www.torshavn.fo

Mánadag-fríggjadag 9-16

Oktober 2010